



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2115/12 - 2019 මාර්තු මස 18 වැනි සඳුදා - 2019.03.18

2115/12 ஆம் இலக்கம் - 2019 ஆம் ஆண்டு மார்ச் மாதம் 18 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

சனாதிபதியின் பிரகடனங்களும் பிறவும்

ச. அ. இல. : பிஎஸ்/சிஎஸ்ஏ/00/9/6/1/4.

இலங்கைச் சனநாயக சோசலிசக் குடியரசின் சனாதிபதி அதிமேதகு மைத்திரிபால சிறிசேன அவர்களினால்

முத்திரை

மைத்திரிபால சிறிசேன

### சனாதிபதியின் பணிப்புரை

நல்லாட்சியில் மக்கள் அபிலாஷைகளை உரியமுறையில் நிறைவேற்றும் முகமாக அரசு சேவையின் வினைத்திறன் மற்றும் உற்பத்தித்திறன் ஆகியவற்றை மேம்படுத்தும் நோக்கில் முழுஅரசதுறையினதும் சம்பளங்கள், படிக்கல் உள்ளிட்ட அனைத்து வேதனக் கட்டமைப்புகளையும் மீளாய்வு செய்து முழு அரசு துறையினதும் தனியார் துறையினதும் ஊழியப்படைத் தேவைகள் தகுந்தவாறு பூர்த்தி செய்யப்படுவதை இலகுபடுத்துவதற்காக ஆளணிக் கற்றாராய்வினை மேற்கொண்டு அதற்குப் பொருத்தமாகும் தேசிய சம்பளக்கொள்கை ஒன்றை வகுத்தமைப்பதிலும், அமுல்படுத்துவதிலும் அரசாங்கத்திற்கு ஆலோசனை வழங்கி உதவுவதற்காக இலங்கைச் சனநாயக சோசலிசக் குடியரசின் அரசியலமைப்பின் 33 ஆவது உறுப்புரையின் (2) ஆவது துணை உறுப்புரைக்கமைய அதியுத்தமராம் சனாதிபதி அவர்களுக்கு வழங்கப்பட்டுள்ள தத்துவங்களைப் பிரயோகித்து அதியுத்தமராம் சனாதிபதி அவர்களால் விசேட முகவரான்மையொன்று தாபிக்கப்படல்.



1. திரு. எஸ். நனுக்கே அவர்கள்
2. திரு. சி. பி. சிறிவர்தன அவர்கள்
3. திருமதி தமிழ்தா த சோய்சா அவர்கள்
4. திரு. லலித் கன்னங்கர அவர்கள்
5. திரு. ஜனக்க சுசுததாச அவர்கள்
6. திருமதி சிந்திராங்கனி வாகீஸ்வர அவர்கள்
7. திருமதி சந்திராணி சேனாரத்ன அவர்கள்
8. திரு. கிங்ஸ்லி பிரனாந்து அவர்கள்
9. திரு. ஜி. எஸ். எதிரிசிங்க அவர்கள்
10. திரு. எம். சி. விக்ரமசேகர அவர்கள்
11. திரு. வைத்தியர் பாலித்த அபேகோன் அவர்கள்
12. திரு. டி. அபேசுரிய அவர்கள்
13. திரு. லெஷ்லி ஷெல்டன் தேவேந்திர அவர்கள்

ஆகியோருக்கு

#### வாழ்த்துக்கள்!

அரசினால் சமர்ப்பிக்கப்பட்டுள்ள நடுத்தரகால பொருளாதார அபிவிருத்தித் திட்டத்தின் இலக்குகளை அடையும் செயல்முறையின் போது தனியார்துறை மனிதவளத் தேவைகளைக் கருத்திற்கொண்டு மக்களின் எதிர்பார்ப்புகளை அடைவதற்காக வினைத்திறனுடன் அரசு சேவை வழங்குதலையும், அபிவிருத்தி செயல்முறையை இலகுவடுத்துவதையும், தேவைப்படும்போது ஒழுங்குபடுத்துவதையும் பயன்மிக்கவகையில் நிறைவேற்றக்கூடிய நிபுணத்துவங்களைக் கொண்ட ஆளணிகளை அரசு சேவையில் சேர்த்துக் கொள்வதற்கும் அவர்களை அரசு சேவையில் தக்கவைத்துக் கொள்வதற்கும் தேவையான ஊக்குவிப்புப் பொதியொன்றை வழங்க அரசாங்கம் எதிர்பார்க்கின்றமையினாலும்,

ஒட்டுமொத்த அரசு துறையினதும், தனியார் துறையினதும் ஊழியர்களை திருப்தியுடையவர்களாகவும் பேரார்வம் மிக்கதானவர்களாகவும் ஆக்குவதற்கான தேவையை அரசாங்கம் அங்கீகரித்திருப்பதனாலும்,

மனித வளத்தை பல்வேறு துறைகளுக்கும் உரியதாக ஈடுபடுத்தும்போது பொருளாதாரத்தில் ஏற்பட்டுக்கொண்டிருக்கும் கட்டமைப்பு ரீதியிலான மாற்றங்களை மனதிலிருத்தி, சர்வதேச ரீதியில் ஊழியப்படையின் உற்பத்தித் திறனை மேம்படுத்துவதன் மூலம் ஊழியச் செலவுகளை இலங்கைக்கு வாய்ப்பான போட்டிகர மட்டத்திற்கு கொண்டு வருதல் அவசியமெனக் கருதப்படுவதனாலும்,

ஊழியப்படைத் தேவைகளைப் பூர்த்தி செய்து கொள்ளும் போது ஒட்டுமொத்த அரசுதுறைக்கும் தனியார் துறைக்கும் இடையிலும், அரசுதுறையினுள்ளான பல்வேறு துறைகளுக்கிடையிலும் பாதகமான போட்டிகரத்தன்மை ஏற்படுவதைத் தவிர்த்துக் கொள்ள வேண்டுமென்பது உணரப்பட்டிருப்பதனாலும்,

மிகச்சிறந்த உற்பத்தித்திறனையும் வினைத்திறனையும் அடைவதற்காக அரசுசேவையை செயலாட்சி செய்யும் தேவையைப் போன்று தனியார் துறையின் ஊழியப்படைத் தேவைகளை நிறைவேற்றுவதில் உள்ள தடைகளை நீக்குவதற்கான தேவையை அரசாங்கம் உணர்ந்துள்ளமையினாலும்,

தற்போதைய ஆட்சேர்ப்பு மற்றும் சம்பளங்கள் மற்றும் வேதனங்களை நிர்ணயித்தல் நடைமுறைகளையும் வினைத்திறன் மிக்கதும் பயனுறுதிமிக்கதுமான சேவை வழங்குதலுக்கு அமைவாக அரசுதுறை நிறுவனங்களின் ஆளணித்தேவைகளை நியாயபூர்வமான தாக்குவதற்கான தேவையையும் அரசாங்கம் அறிந்திருப்பதனாலும்,

அரசு கூட்டுத்தாபனங்கள் மற்றும் வங்கிகள் முதலிய அரை அரசு நிறுவனங்களில் பணியாற்றுவவர்களுக்கு, அரசாங்க சேவையில் அதேயளவு சமமான கல்வி மற்றும் தொழில்சார் தகைமைகளோடு கிட்டத்தட்ட அதேபோன்ற பொறுப்புகளை ஆற்றுகின்றவர்களை விட பெரிதும் வேறுபட்ட சம்பளங்களும் வேதனங்களும் செலுத்தப்படுவதனால், அரசாங்கத் திணைக்களங்களுக்குத் தொழில்வாண்மையாளர்களை ஆட்சேர்ப்பதிலும் தக்கவைத்துக் கொள்வதிலும் சிரமங்கள் அனுபவிக்கப்படுகின்றமையினாலும்,

அரசின் பொருளாதாரக் கொள்கையை மிகவும் காத்திரமான முறையில் செயற்படுத்தி பொருளாதார அபிவிருத்திச் செயல்முறைக்குள் அரசு துறையினது கடமைப்பொறுப்பை வினைத்திறமையுடன் நிறைவேற்றுவதற்காகவும், தற்காலத்தில் போன்று எதிர்காலத்திலும் அரசு சேவைக்குத் தேவைப்படும் முகாமைத்துவ, விஞ்ஞான மற்றும் தொழில்நுட்பத் துறைகளின் நிபுணத்துவ அறிவுடைய அனுபவசாலிகள் மற்றும் மிக விசேட நிபுணத்துவங்களைக் கொண்டுள்ள தொழில்வாண்மைத்துவ ஆளணிகளுக்கு தனித்துவமான சம்பள முறைமையை அறிமுகப்படுத்துவதன் ஊடாக அவர்களை அரசுதுறைக்கு கவர்ந்தெடுப்பதற்கு விசேடமான திறமுறைகளை அறிமுகப்படுத்துவதற்கும் தொழில் நிபந்தனைகளில் செய்ய வேண்டிய மாற்றங்களை அறிமுகப்படுத்துவதற்குமான தேவையை உணர்ந்திருப்பதனாலும்,

(ஊ) மேலே (உ) வில் குறிப்பிடப்பட்டுள்ளவாறு தேசிய சம்பளக் கொள்கையொன்றைத் தயாரித்து அமுல்படுத்தும் வரைக்கும், இதற்கு முன்னிருந்த சம்பள ஆணைக்குமுவின் விதப்புகைகளுக்கமையவோ அல்லது 06/2006 மற்றும் 06/2016 ஆம் இலக்கம் கொண்ட பொது நிருவாகச் சுற்றறிக்கைகள் மற்றும் 30 ஆம் இலக்கம் கொண்ட முகாமைத்துவ சேவைகள் சுற்றறிக்கை ஆகியவற்றை அமுல்படுத்தும் போது இனங்காணப்பட்டுள்ள சம்பளங்கள், ஆளணிகள் மற்றும் சேவைப் பிரமாணங்கள் தொடர்பான பிரச்சினைகள் மற்றும் மேற்கொள்ளப்பட்டுள்ள சம்பள அதிகரிப்புகள் காரணமாக தற்போது எழுந்துள்ளதாக இனங்காணப்படும் சம்பள முரண்பாடுகளை குறைப்பதற்காகச் சந்தர்ப்பத்திற்கேற்றவாறு தேவையான நடவடிக்கைகளை

எடுத்தலும் நடுத்தீர்ப்பாளராக செயற்படுதலும். அதன்போது அனைத்து சந்தர்ப்பங்களிலும் எதிர்காலத்தில் தயாரிக்கப்படும் தேசிய சம்பளக் கொள்கையை இலக்காகக் கொண்டு தீர்வுகளை வழங்க நடவடிக்கை எடுத்தலும்.

(எ) அரசு சேவையில் இடையிடையே மேற்கொள்ளப்படும் சம்பள அதிகரிப்புகளுக்கு இணையாக ஓய்வுச் சம்பளக் கொடுப்பனவிற்போது அல்லது ஓய்வுச் சம்பள மீளமைப்புகளிற்போது கையாளப்பட வேண்டிய திறமுறை தொடர்பான விதப்புரைகளைச் சமர்ப்பித்தல்.

(ஏ) அரசு சேவைக்காகப் பங்களிப்பு ஓய்வுச் சம்பளத் திட்டமொன்றைச் செயற்படுத்துவதற்கான திறமுறையொன்றைத் தயாரித்தலும் விதப்புரைகளைச் சமர்ப்பித்தலும்,

ஆகிய நோக்கங்களுக்காக தேசிய சம்பளங்கள் மற்றும் ஆளணி ஆணைக்குழுவொன்றை (இதனகத்துப் பின்னர் ஆணைக்குழு என குறிப்பிடப்படும்) நிறுவுவதற்கு அரசாங்கம் உத்தேசித்திருப்பதனாலும்.

மேலே இனங்காணப்பட்டுள்ளவாறு குறித்த ஆணைக்குழுவுக்கு ஒப்படைக்கப்படும் கருமங்கள் மற்றும் பொறுப்புகளை நிறைவேற்றுவதல் பொதுமக்களின் நன்மைக்காக உடனடியாக ஆரம்பிக்கப்பட வேண்டுமென நான் கருதுவதனாலும்,

சனாதிபதி மைத்திரிபால சிறிசேன ஆகிய நான் மேலே சொல்லப்பட்ட கருமங்கள் மற்றும் பொறுப்புக்களைப் பொறுப் பேற்று நிறைவேற்றுவதற்காக 2019 மார்ச்சு மாதம் 25 ஆந் திகதியிலிருந்து 02 வருட காலத்திற்கு தேசிய சம்பளங்கள் மற்றும் ஆளணி ஆணைக்குழுவை இலங்கைச் சனநாயக சோசலிசக் குடியரசு அரசியலமைப்பின் 33ஆவது உறுப்புரையின் 2 ஆவது துணை உறுப்புரையின் ஏற்பாடுகளுக்கமைய இத்தால் தாபிக்கின்றேன்.

மேலும் உங்களது விவேகம், திறமை, நேர்மை என்பன தொடர்பில் மிகுந்த நம்பிக்கையும் பற்றுறுதியும் கொண்டு இதன் மூலம் சொல்லப்பட்ட,

1. திரு. எஸ். நனுக்கே அவர்கள்
2. திரு. சி. பி. சிறிவர்தன அவர்கள்
3. திருமதி தமிழ்தா த சோய்சா அவர்கள்
4. திரு. லலித் கன்னங்கர அவர்கள்
5. திரு. ஜனக்க சுக்கத்தாச அவர்கள்
6. திருமதி சந்திராங்கனி வாகீஸ்வர அவர்கள்
7. திருமதி சந்திராணி சேனாரத்ன அவர்கள்
8. திரு. கிங்ஸ்லி பிரனாந்து அவர்கள்
9. திரு. ஜி. எஸ். எதிரிசிங்க அவர்கள்
10. திரு. எம். சி. விக்ரமசேகர அவர்கள்
11. திரு. வைத்தியர் பாலித்த அபேகோன் அவர்கள்
12. திரு. டி. அபேசுரிய அவர்கள்
13. திரு. லெஷ்லி ஷெல்டன் தேவேந்திர அவர்கள்

ஆகிய நீங்கள் தேசிய சம்பளங்கள் மற்றும் பதவியணி ஆணைக்குழுவின் உறுப்பினர்களாக என்னால் இத்தால் நியமிக்கப்படுவதுடன், மேலே (அ) விலிருந்து (ஏ) வரையான கருமங்களைச் செயற்படுத்த அவசியமானவாறான அனைத்து நடவடிக்கைகளையும் மேற்கொள்ளுமாறு இத்தால் நான் உங்களைப் பணிக்கிறேன்.

அத்துடன், திரு. எஸ். நனுக்கே அவர்களை மேற்குறித்த ஆணைக்குழுவின் தவிசாளராகவும் திரு. அனுர ஜயவிக்ரம அவர்களை ஆணைக்குழுவின் செயலாளராகவும் இத்தால் நான் நியமிக்கிறேன்.

மேலும், இத்தால் ஒப்படைக்கப்படும் கருமங்களை நிறைவேற்றுவதற்காக தேவைப்படக்கூடியவாறான விசாரணை களை மேற்கொள்வதற்கும் மற்றும் விடயங்களை புலனாய்வு செய்வதற்கான ஆலோசனைகளை வழங்குவதற்குமான அதிகாரத்தை இத்தால் ஆணைக்குழுவுக்கு வழங்குகிறேன்.

அத்துடன், ஆணைக்குழுவினால் ஆலோசனைகள் வழங்கப்படக்கூடிய அல்லது தகவல்களைப் பெற்றுக் கொள்வதற்காக உதவி கோரக்கூடிய அனைத்து அரசு அலுவலர்களும், அத்தகைய வேறு நபர்களும் அந்த செயற்பாடு தொடர்பில் உரியவாறு பின்பற்றக்கூடிய அத்தகைய ஆலோசனைகளுக்கு அமைய செயற்பட வேண்டுமெனவும், வழங்கக்கூடிய அனைத்து உதவிகளை வழங்க வேண்டுமெனவும் அளிக்கக்கூடிய அனைத்துத் தகவல்களை அளிக்க வேண்டுமெனவும் இத்தால் நான் அனைத்து அரசு அலுவலர்களையும் ஏனைய நபர்களையும் விதித்துப் பணிக்கிறேன்.

இலங்கைச் சனநாயக சோசலிசக் குடியரசு அரசியலமைப்பின் 33ஆவது உறுப்புரையின் (2) ஆவது உப உறுப்புரைக் கமைய 2016. 03. 03 ஆந் திகதி சனாதிபதியின் பணிப்புரையின் மூலம் தாபிக்கப்பட்ட தேசிய சம்பளங்கள் மற்றும் ஆளணி ஆணைக்குழுவை 2019 ஆம் ஆண்டு மார்ச்சு மாதம் 24 ஆந் திகதியிலிருந்து நடைமுறைக்கு வருமாறு இல்லாதொழிக் கின்றேன்.

இலங்கைச் சனநாயக சோசலிசக் குடியரசின் இலட்சினையின் கீழ் இரண்டாயிரத்துப் பத்தொன்பதாம் ஆண்டு மார்ச்சு மாதம் பதினெட்டாந் திகதி கொழும்பில் என்னால் அளிக்கப்பட்டது.

அதிமேதகையரின் ஆணைப்படி,

உதய ஆர். செனெவிரத்ன,  
சனாதிபதியின் செயலாளர்.